

[27/A13]

No. of Printed Pages - 2

SARDAR PATEL UNIVERSITY

B.A. (Semester-I) Examination-2017

wednesday 8th November - 2017

10 : 00 am to 1 : 00 pm

(UA01FHIN01) FOUNDATION ELECTIVE HINDI - I

Time : 3 Hors

(Max marks : 70)

(सात श्रेष्ठ कहानियाँ)

प्रश्न : १- संप्रसंग व्याख्या कीजिए : (किन्हीं तीन)

(१५)

१. विद्या मानवी शील का श्रृंगार है। अगर यह जानकर भी वह अपने बच्चे को मदरसे नहीं भेजता तो समझ लेना चाहिए कि वह मजबूर है। ऐसी दशा में उस पर कानून का प्रहार करना मेरी दृष्टि में न्याय संगत नहीं है।
२. घर की मंजिल अभी दूर पड़ी है और वह अपनी सराय के अजनबी कमरे में है। उसने माथा पोंछा और कमर में बँधी रूपयों की न्यौली सम्हाली। समय उसको भारी लगता था।
३. आप मुझे कुछ काम दें, ताकि मैं अपनी रोजी कमा सकूँ। मैं विदेशी हूँ, आपके देश में भूखा मर रहा हूँ, कोई भी काम आप मुझे दें, मैं करूँगा। आप परीक्षा लें। मेरे पास रोटी का टुकड़ा भी नहीं है।
४. काम करते समय उसकी तन्मयता में जरा भी बाधा पड़ी कि गेहुँअन साँप की तरह फुफकार उठता-फिर किसी दूसरे से करवा लीजिए काम। सिरचन मुँहजोर है, कामचरो नहीं।
५. मैं समझता हूँ कि, कई बार इंसान चुप रहकर ज्यादा बात कर सकता है। जबान से कही बात में वह रस नहीं होता, जो आँख की चमक से या होठों के कम्पन से या माथे की एक लकीर से कही गयी बात में होता है।

प्रश्न : २- 'प्रेरणा' कहानी के आधार पर सूर्यप्रकाश का चित्र-चित्रण कीजिए।

(२०)

अथवा

टिप्पणी लिखिए

१. 'ठेस' कहानी का संदेश।
२. 'मर्द' कहानी शीर्षक की सार्थकता।

प्रश्न : ३ (अ) निम्नलिखित गद्यांश का एक तिहाई शब्दों में सारा लिखकर उचित शीर्षक दिजिए।

(०५)

प्रत्येक राष्ट्र की अपनी एक सांस्कृतिक धरोहर होती है। जिसके बल पर वह प्रगति के पथ पर अग्रसर होता रहता है। मानव युग-युग से अपने जीवन को अधिक सुखमय, उपयोगी, शांतिमय एवं अनन्दपूर्ण बनाने का प्रयास करता है। इस प्रयास का आधार वह सांस्कृतिक धरोहर होती है, जो प्रत्येक मानव को विरासत के

①

C.P.T.07

रूप में मिलती है और इस प्रयास के फलस्वरूप मानव अपना विकास करता है। कुछ लोग सभ्यता एवं संस्कृति को एक ही अर्थ में लेते हैं। यह उनकी भूल है। यो तो संस्कृति एवं सभ्यता में घनिष्ठ संबंध है, किंतु संस्कृति मानव जीवन को श्रेष्ठ एवं उन्नत बनाने की साधनाओं का नाम है और सभ्यता उन साधनाओं के फलस्वरूप उपलब्ध हुई जीवन प्रणाली का नाम है। सभ्यता के अभ्यन्तर में बहने वाली विचारधारा को हम संस्कृति कह सकते हैं। संस्कृति अच्छी अथवा बुरी हो सकती है। किसी राष्ट्र की सभ्यता का मूल्यांकन हम उसकी संस्कृति के आधार पर कर सकते हैं। प्रत्येक राष्ट्र की संस्कृति वहाँ की भौगोलिक परिस्थितियों पर निर्भर है। प्रकृति का मानव-जीवन को प्रभावित करने में बड़ा महत्वपूर्ण हाथ रहता है।

(आ) पर्यायवाची शब्द लिखिए (किन्ही पाँच)

(0५)

१. आशीर्वाद
२. उपासना
३. गणेश

४. जगत
५. देवता
६. पथथर

(इ) विलोमार्थी शब्द लिखिए (किन्ही पाँच)

(0५)

१. अवनि
२. आदर
३. एकता

४. औपचारिक
५. तेजस्वी
६. मंगल

(ई) अनेकार्थी शब्द लिखिए (किन्ही पाँच)

(0५)

१. अतिथि
२. आँख
३. कन्या

४. तात
५. ठहरना
६. हार

प्रश्न : ४- किन्ही एक विषय पर निबंध लिखिए।

(१५)

१. एक घायल सैनिक की आत्मकथा
२. राष्ट्रिय एकता
३. राष्ट्रभाषा हिन्दी का महत्व
४. भ्रष्टाचार समाज का महारोग

-x-

②